

गैरआवासीय नेपाली संघको विधान २००३
(२०१२ को संशोधन सहित)

प्रस्तावना

नेपालको विकास र प्रवर्द्धनमा टेवा पुऱ्याउन, विश्वका विभिन्न मुलुकहरुमा बसोवास गरिरहेका गैरआवासीय नेपालीहरुको हितको पक्षपोषण गर्न संगठित रूपले अधि बढ्नका लागि इस्वी सन् २००३ मा लण्डनमा सम्पन्न गैरआवासीय नेपालीहरुको एक भेलामा व्यापक छलफल भइ आफ्नो गतिविधिहरुलाई समन्वय एवं संचालन गर्न आधारभूत मानव अधिकार प्रति प्रतिबद्ध एक जिम्मेवार संस्थाको गठन हुनु पर्ने आवश्यकतालाई मनन् गरी एक स्वतन्त्र, गैर नाफामूलक, गैर राजनीतिक, गैर सरकारी, चिरस्थायी, एक संघको स्थापना गर्नको लागि यो विधान बनाइएको छ ।

परिच्छेद - १

१. नाम र प्रारम्भ:

- १.१. यस संस्थाको नाम गैरआवासीय नेपाली संघ (यसपछि यस विधानमा संघ भनिएको छ) हुनेछ । अंग्रेजीमा यस संस्थालाई Non-Resident Nepali Association र छोटकरीमा NRNA भनिनेछ ।
- १.२. यो विधान अन्तर्राष्ट्रिय महाअधिवेशनबाट पारित हुनासाथ लागू हुनेछ ।

२. यस संघको मूल मन्त्र “नेपालीका लागि नेपाली” हुनेछ ।

३. संघको आफ्नो छुट्टै छाप, प्रतीक चिन्ह, लेटरहेड, सदस्यता आवेदन फर्म, सदस्यता परिचयपत्र र शपथको नमूना हुनेछ ।


४. संघ नेपालमा दर्ता हुनेछ र यसको सचिवालय पनि नेपालमा स्थापना गरिनेछ ।

परिच्छेद - २

५. परिभाषा

विषय वा प्रसंगले अर्को अर्थ नलागेमा यस विधानमा

- ५.१. “गैरआवासीय नेपाली” भन्नाले नेपाली मुलको विदेशी नागरिक वा नेपालको चालु आर्थिक वर्षमा १८२ दिन भन्दा बढि दक्षिण एसियाली सहयोग संगठन अन्तर्गतका मुलुकहरु बाहेकका अन्य देशहरुमा अध्ययन, पेशा रोजगारी वा व्यवसाय गरी बसोवास गर्ने नेपाली नागरिकलाई जनाउंदछ । यसै अनुच्छेदमा उल्लेखित “नेपाली मूलका विदेशी नागरिक” भन्नाले कुनै व्यक्ति साविकमा स्वयम् वा निजको बाबु, आमा, बाजे, वा बज्यै नेपालको नागरिक रही पछि दक्षिण एसियाली सहयोग संगठन (सार्क) को सदस्य मुलुक बाहेक अन्य मुलुकको नागरिकता लिएको व्यक्तिलाई जनाउंदछ ।



- ५.२. “संघ” भन्नाले गैरआवासीय नेपाली संघ लाई जनाउनेछ ।
- ५.३. “अन्तर्राष्ट्रिय समन्वय परिषद्” भन्नाले संघको अन्तर्राष्ट्रिय समन्वय परिषद्लाई जनाउनेछ ।
- ५.४. “राष्ट्रिय समन्वय परिषद्” भन्नाले संघको राष्ट्रिय समन्वय परिषद्लाई जनाउनेछ ।
- ५.५. “सम्मेलन” भन्नाले संघको विश्व सम्मेलनलाई जनाउनेछ ।
- ५.६. “अन्तर्राष्ट्रिय महाधिवेशन” भन्नाले संघको साधारणसभा लाई जनाउनेछ ।
- ५.७. “विशेष महाधिवेशन” भन्नाले संघको विशेष महाधिवेशनलाई जनाउनेछ ।
- ५.८. “राष्ट्रिय महाधिवेशन” भन्नाले राष्ट्रिय समन्वय परिषद्को अधिवेशनलाई जनाउने छ ।
- ५.९. “अधिवेशन” भन्नाले राष्ट्रिय समन्वय परिषद् अन्तर्गत गठित सम्बन्धित राष्ट्रका क्षेत्रीय समन्वय परिषद्हरूको अधिवेशनलाई जनाउने छ ।
- ५.१०. “सचिवालय” भन्नाले संघको दैनिक कार्य सञ्चालनार्थ नेपालमा स्थापना गरिएको कार्यालयलाई जनाउनेछ ।
- ५.११. “कार्यालय पदाधिकारी” भन्नाले, अध्यक्ष, उपाध्यक्षहरू, महासचिव, सचिव, कोषाध्यक्ष, प्रवक्ता, क्षेत्रीय संयोजकहरू, क्षेत्रीय उपसंयोजकहरू, महिला संयोजक, महिला उपसंयोजक, युवा संयोजक र युवा उपसंयोजकलाई सम्भन्नु पर्छ ।
- ५.१२. “अध्यक्ष” भन्नाले संघको अध्यक्षलाई जनाउने छ ।
- ५.१३. “उपाध्यक्ष” भन्नाले संघको उपाध्यक्षलाई जनाउनेछ ।
- ५.१४. “महासचिव” भन्नाले संघको महासचिवलाई जनाउने छ ।
- ५.१५. “सचिव” भन्नाले संघको सचिवलाई जनाउनेछ ।
- ५.१६. “कोषाध्यक्ष” भन्नाले संघको कोषाध्यक्षलाई जनाउनेछ ।
- ५.१७. “प्रवक्ता” भन्नाले संघको प्रवक्तालाई जनाउने छ ।
- ५.१८. “महिला संयोजक” भन्नाले संघको महिला संयोजकलाई जनाउने छ ।
- ५.१९. “महिला उपसंयोजक” भन्नाले संघको महिला उपसंयोजकलाई जनाउने छ ।
- ५.२०. “युवा संयोजक” भन्नाले संघको युवा संयोजकलाई जनाउने छ ।
- ५.२१. “युवा उप संयोजक” भन्नाले संघको युवा उपसंयोजकलाई जनाउने छ ।
- ५.२२. “संरक्षक परिषद्” भन्नाले संघको प्रमुख संरक्षक र संरक्षकहरूको रहेको समितिलाई जनाउने छ ।
- ५.२३. “क्षेत्रीय संयोजक” भन्नाले संघको क्षेत्रीय संयोजकलाई जनाउनेछ ।
- ५.२४. “उपसंयोजक” भन्नाले संघको क्षेत्रीय उपसंयोजकलाई जनाउनेछ ।
- ५.२५. “साधारण सदस्य” भन्नाले संघको साधारण सदस्यलाई जनाउने छ ।
- ५.२६. “पञ्जिकृत सदस्य” भन्नाले संघको पञ्जिकृत सदस्यलाई जनाउनेछ ।
- ५.२७. “मानार्थ सदस्य” भन्नाले संघको मानार्थ सदस्यलाई जनाउनेछ ।

Hem/8/2019


३

- ५.२८. “सम्बद्ध सदस्य” भन्नाले संघको सम्बद्ध सदस्यलाई जनाउनेछ ।
- ५.२९. “सल्लाहकार” भन्नाले संघको सल्लाहकारलाई जनाउनेछ ।
- ५.३०. “अन्तर्राष्ट्रिय कार्यकारी सचिवालय” भन्नाले अन्तर्राष्ट्रिय समन्वय परिषदका कामकारबाहीहरूलाई छिटो छरितो गरि सम्पन्न गर्न_अध्यक्ष, उपाध्यक्षहरु, महासचिव, सचिव, कोषाध्यक्ष र संघको प्रवक्ता समेत रहेको समिति लाई जनाउनेछ । र सोहिसमितिका पदाधिकारीहरूलाई “कार्यकारिणी समितिका पदाधिकारीहरु” कारूपमा बुझिनेछ ।
- ५.३१. “छाप” भन्नाले संघको छापलाई जनाउनेछ ।
- ५.३२. “लेटरहेड” भन्नाले संघको लेटरहेडलाई जनाउनेछ ।
- ५.३३. “क्षेत्रीय सम्मेलन” भन्नाले संघको क्षेत्रीय सम्मेलनलाई जनाउनेछ ।
- ५.३४. “विश्व सम्मेलन” भन्नाले संघको अन्तर्राष्ट्रिय महाअधिवेशनको मिति संगै मेल खाने गरी आयोजना हुने गैरआवासीय नेपालीहरुको विश्व सम्मेलनलाई जनाउनेछ ।
- ५.३५. “समिति” भन्नाले संघको समितिलाई जनाउनेछ ।
- ५.३६. “कार्यदल” वा अंग्रेजीमा “Task Force” भन्नाले अन्तर्राष्ट्रिय समन्वय परिषदले विधानको धारा १७.८ बमोजिम गठन गरेका कार्यदल वा अंग्रेजीमा Task Force लाई जनाउने छ ।
- ५.३७. “दर्ता शुल्क” भन्नाले विश्व सम्मेलन वा अन्तर्राष्ट्रिय महाअधिवेशन वा राष्ट्रिय महाअधिवेशन वा क्षेत्रीय सम्मेलनमा भाग लिन नाम दर्ता गर्दा लाग्ने दस्तुरलाई जनाउनेछ ।
- ५.३८. “एकवचन” शब्दले बहुवचन र बहुवचन शब्दले एकवचनलाई समेत जनाउनेछ ।
- ५.३९. “पुलिङ्ग” शब्दले स्त्रीलिङ्ग समेतलाई जनाउनेछ ।
- ५.४०. “व्यक्ति” शब्दले प्राकृतिक र कानूनी दुवै व्यक्तिलाई जनाउनेछ ।
- ५.४१. “युवा” भन्नाले अन्तर्राष्ट्रिय महाअधिवेशन शुरु भएको दिन सम्म ४० वर्ष उमेर नकाटेको व्यक्तिलाई जनाउने छ ।

परिच्छेद - ३

६. उद्देश्यहरु :-

विदेशमा बस्ने नेपालीहरूलाई एकजुट गराउने, नेपाल भित्र र बाहिर उनीहरूको हितलाई प्रवर्द्धन गर्ने र नेपालको हितमा उनीहरूको योगदान गर्न परिचालन गर्ने एक गैर नाफामूलक सामाजिक संस्थाको रूपमा कार्य गर्नु नै संघको मुख्य उद्देश्य रहनेछ । यी उद्देश्यहरु प्राप्त गर्नका लागि संघले देहाय बमोजिमका कार्यहरु गर्नेछ ।



- ६.१. विदेशमा बस्ने नेपालीहरुको हितलाई संरक्षण गर्ने एवं नेपालको प्रवर्द्धन गर्ने ।
- ६.२. संसारभरिका नेपाली संघ संगठनहरूसंग समन्वय कायम गर्ने एवं विश्व सञ्जाल स्थापना गरी गैरआवासीय नेपालीहरुको साभ्का संस्थाको रुपमा तिनको प्रतिनिधित्व गर्ने ।
- ६.३. गैरआवासीय नेपालीको पूँजी र मानव संसाधनको लगानी नेपालको चौतर्फी विकासमा लगानी गर्न नेपाल सरकार र नेपाली उद्यमीहरूसंग साभ्केदारी स्थापना गर्ने र त्यसको विकास गर्ने ।
- ६.४. विदेशी मुलुकमा नेपाली संस्कृति र पर्यटनको प्रवर्द्धन गर्ने ।
- ६.५. विदेशी प्रत्यक्ष लगानीलाई नेपालभित्र आकर्षण गर्नका लागि उत्प्रेरकको रुपमा कार्य गर्ने ।
- ६.६. गैरआवासीय नेपालीहरु बसोबास गरि रहेका मुलुकहरुमा उनीहरुको स्थायित्व र समग्र हितका लागि क्रियाशिल रहने ।

परिच्छेद - ४

७. सदस्यता :-

कानून बमोजिम गैरआवासीय नेपालीको हैसियत कायम रहेसम्म यस संघको सदस्यता कायम रहनेगरि विधानको अनुसुचि ५ बमोजिमको सदस्यता परिचय पत्र प्रदान गरिनेछ । संघका सदस्यता देहाय बमोजिम चार प्रकारका हुनेछन् ।

७.१. साधारण सदस्य :-

चालु आर्थिक वर्षमा १८२ दिन भन्दा बढि दक्षिण एसियाली सहयोग संगठन अन्तर्गतका मुलुकहरु वाहेकका अन्य देशहरुमा अध्ययन पेशा रोजगारी वा व्यवसाय गरी बसोबास गर्ने नेपाली नागरिक वा नेपाली मुलका विदेशी नागरिक यस संघका साधारण सदस्य हुनेछन् ।

७.२. पञ्जिकृत सदस्य :-

यस विधानमा तोकिए बमोजिम राष्ट्रिय समन्वय परिषद वा राष्ट्रिय समन्वय परिषद गठन भइ नसकेका राष्ट्रमा अन्तर्राष्ट्रिय समन्वय परिषदबाट सदस्यता प्राप्त गर्ने व्यक्तिहरु संघको पञ्जिकृत सदस्य हुनेछन् ।

७.३. सम्बद्ध सदस्य :-

नेपाललाई सहयोग र प्रवर्द्धन गर्न चाहने गैर नेपाली मूलको व्यक्ति वा संस्था संघको सम्बद्ध सदस्य हुनेछ ।

७.४. मानार्थ सदस्य :-

गैरआवासीय नेपालीको हकहित संरक्षणमा उल्लेखनीय योगदान पुऱ्याएका व्यक्तिहरुलाई अन्तर्राष्ट्रिय समन्वय परिषदले मानार्थ सदस्य प्रदान गर्नेछ ।

८. सदस्यताको लागि योग्यता :-

देहायको योग्यता पुगेको व्यक्तिहरु संघको पञ्जिकृत सदस्य हुनेछन् ।

- ८.१. नेपालको चालु आर्थिक वर्षमा १८२ दिन भन्दा बढि दक्षिण एशियाली मुलुकहरु बाहेकका अन्य मुलुकहरुमा रहेको ।
- ८.२. नेपाली नागरिक वा नेपाली मूलको विदेशी नागरिक भएको ।
- ८.३. १८ वर्ष उमेर पुरा भएको ।
- ८.४. यस विधानको धारा ५.१ को परिभाषा बमोजिम परेको ।

९. सदस्यता शुल्क र सदस्यको विवरण :-

- ९.१. पञ्जिकृत सदस्यता जारी गर्ने अधिकार राष्ट्रिय समन्वय परिषदलाई हुनेछ । सम्बद्ध सदस्यता राष्ट्रिय समन्वय परिषदको सिफारिशमा अन्तर्राष्ट्रिय समन्वय परिषदले प्रदान गर्नेछ । तर राष्ट्रिय समन्वय परिषद गठन भइ नसकेका मुलुकहरुको हकमा भने अन्तर्राष्ट्रिय समन्वय परिषदले प्रदान गर्नेछ ।
- ९.२. पञ्जिकृत सदस्यता शुल्क अन्तर्राष्ट्रिय समन्वय परिषदले तोके बमोजिम हुनेछ । पञ्जिकृत सदस्यता शुल्क अन्तर्राष्ट्रिय समन्वय परिषदको कोषमा जम्मा गरिनेछ ।
- ९.३. राष्ट्रिय समन्वय परिषदले आवश्यक ठानेमा अतिरिक्त शुल्क तोक्न सक्नेछ । यसरी तोकीएको अतिरिक्त शुल्क राष्ट्रिय समन्वय परिषदको कोषमा रहनेछ ।
- ९.४. राष्ट्रिय समन्वय परिषदले यसका सदस्यहरुको विवरण अन्तर्राष्ट्रिय समन्वय परिषदलाई पठाउने छ ।
- ९.५. अन्तर्राष्ट्रिय समन्वय परिषदले संघको सम्पूर्ण पञ्जिकृत सदस्यहरुको अभिलेख राख्नेछ ।

१०. सदस्यताको समाप्ति एवं सदस्यहरुको अधिकार र उत्तरदायित्वहरु :-

- १०.१. प्रत्येक सदस्यहरुको अधिकार र उत्तरदायित्व व्यक्तिगत हुनेछ र अन्य व्यक्तिमा हस्तान्तरण योग्य हुनेछैन ।
- १०.२. यस विधान र राष्ट्रिय समन्वय परिषदको विधान सहित संघको अन्य निर्णयहरुको पालना गर्नु र संघको उद्देश्यहरुलाई प्राप्तिका लागि आफ्नो अधिकतम सामर्थ्यको प्रयोग गर्नु हरेक सदस्यहरुको उत्तरदायित्व हुनेछ ।
- १०.३. पञ्जिकृत सदस्यहरुलाई सम्बन्धित राष्ट्रिय महाधिवेशनमा भाग लिने, कुनै पनि निर्वाचित हुने पदमा उम्मेदवार हुने वा मतदान गर्न पाउने तथा अन्तर्राष्ट्रिय महाधिवेशनमा भाग लिन प्रतिनिधि चुनिनका लागि उम्मेदवार बन्ने हक हुनेछ । साधारण सदस्यले सम्बन्धित राष्ट्रिय महाधिवेशनमा वा संघको कुनै पनि तहको अधिवेशनमा भाग लिन पञ्जिकृत सदस्यता लिनु पर्नेछ ।

Hem/8/2019

६

- १०.४. मानार्थ तथा सम्बद्ध सदस्यहरूलाई राष्ट्रिय महाधिवेशन, विश्व सम्मेलन र अन्तर्राष्ट्रिय महाधिवेशनमा भाग लिने हक हुनेछ । तर उनीहरूलाई संघको कुनै पनि पदको निर्वाचनको लागि उम्मेदवार खडा हुन एवं निर्वाचनमा मतदान गर्ने हक हुनेछैन ।
- १०.५. देहायको अवस्थामा गैरआवासीय नेपाली संघको सदस्यता समाप्त हुनेछ ।
- १०.५.१ कानून बमोजिम गैरआवासीय नेपालीको हैसियत समाप्त भएमा,
- १०.५.२ सदस्यको मृत्यू भएमा,
- १०.५.३ विधान बमोजिम राष्ट्रिय समन्वय परिषदले गरेको कारवाही अन्तर्राष्ट्रिय समन्वय परिषदले सदर गरेमा,
- १०.५.४ कुनै पनि पञ्जिकृत सदस्यले लिखित रूपमा एक महिनाको सूचना राष्ट्रिय समन्वय परिषदका अध्यक्षलाई दिएर संघको सदस्यता परित्याग गर्नको लागि निवेदन गर्न सक्नेछ । निवेदन स्वीकृत भएमा राष्ट्रिय समन्वय परिषदले तोकेको मितिबाट निजको संघको पञ्जिकृत सदस्यता अन्त्य हुनेछ ।

परिच्छेद - ५

११. विश्व सम्मेलन :-

अन्तर्राष्ट्रिय समन्वय परिषदले संघको विश्व सम्मेलन अन्तर्राष्ट्रिय महाधिवेशनको मिति संगै मेल खाने गरी दुई वर्षमा एक पटक आयोजना गर्ने छ । अन्तर्राष्ट्रिय समन्वय परिषदले अन्तर्राष्ट्रिय महाधिवेशन र विश्व सम्मेलनको समय, स्थान र छलफलको विषय सूची तोक्नेछ ।


१२. क्षेत्रीय सम्मेलन :-

कुनै क्षेत्रमा बस्ने गैरआवासीय नेपालीहरूको वस्तुस्थितिलाई राम्रोसंग बुझ्न र गैरआवासीय नेपालीको हक अधिकार संरक्षणको अभियान प्रवर्द्धन गर्नका लागि अन्तर्राष्ट्रिय समन्वय परिषदले संसारका विभिन्न भागहरूमा क्षेत्रीय सम्मेलनको आयोजना गर्न सक्नेछ । क्षेत्रीय सम्मेलन प्रत्येक दुई वर्षमा एक पटक विश्व सम्मेलन सम्पन्न नभएको वर्ष आयोजना गरिनेछ ।

१३. अन्तर्राष्ट्रिय महाधिवेशन :-

अन्तर्राष्ट्रिय महाधिवेशनमा राष्ट्रिय समन्वय परिषद् बाट पठाइएका प्रतिनिधिहरू, अन्तर्राष्ट्रिय समन्वय परिषद्का पदाधिकारीहरू तथा सदस्यहरू, सल्लाहकारहरू, अन्तर्राष्ट्रिय समन्वय परिषदले तोके बमोजिमका पर्यवेक्षकहरू र सम्बद्ध सदस्यहरूले भागलिन पाउनेछन् । तर पर्यवेक्षक र सम्बद्ध सदस्यहरूलाई मतदान गर्ने वा उम्मेदवारी दिने अधिकार रहने छैन ।

Hem/Slamma



- १३.१. अन्तर्राष्ट्रिय महाधिवेशन संघको सर्वोच्च अंग हुनेछ । संघको अन्तर्राष्ट्रिय महाधिवेशन (साधारणसभा) कम्तिमा दुई वर्षमा एक पटक बस्नेछ ।
- १३.२. अन्तर्राष्ट्रिय समन्वय परिषदले आवश्यक देखेमा तोकिएको अन्तर्राष्ट्रिय महाधिवेशनको मितिलाई पछि सार्न वा स्थगित गर्न सक्नेछ । तर यो अवधि ६ महिना भन्दा बढी हुने छैन ।
- १३.३. अन्तर्राष्ट्रिय महाधिवेशन र विश्व सम्मेलन हुने समय, र स्थानको औपचारिक घोषणा अन्तर्राष्ट्रिय महाधिवेशन हुनु भन्दा ३ महिना अगावै गरिनु पर्नेछ ।
- १३.४. पञ्जिकृत सदस्यले अन्तर्राष्ट्रिय महाधिवेशनमा भाग लिनको लागि अन्तर्राष्ट्रिय समन्वय परिषदले तोकेको समय भित्र आफ्नो नाम रीतपूर्वक राष्ट्रिय समन्वय परिषदमा दर्ता गराउनु पर्नेछ । यसरी दर्ता गरिएता पनि यसै विधानको धारा १३.८ बमोजिम अन्तर्राष्ट्रिय महाधिवेशन प्रतिनिधि चुनिनु पर्नेछ ।
- १३.५. राष्ट्रिय समन्वय परिषद स्थापना नभएका देशका पञ्जिकृत सदस्यहरूले आफ्नो नाम तोकिएको समय भित्र रीतपूर्वक अन्तर्राष्ट्रिय समन्वय परिषदमा दर्ता गराउन सक्नेछन् ।
- १३.६. पञ्जिकृत सदस्यले अन्तर्राष्ट्रिय महाधिवेशनमा उपस्थित हुनका लागि राष्ट्रिय समन्वय परिषदले जारी गरेको दर्ता प्रमाण पत्र पेश गर्नु पर्नेछ ।
- १३.७. बहालवाला अन्तर्राष्ट्रिय समन्वय परिषदका पदाधिकारी एवं सदस्यहरूलाई मतदान अधिकार सहित संघको अन्तर्राष्ट्रिय महाधिवेशनमा भाग लिने हक स्वतः हुनेछ । तर यस्ता पदाधिकारीहरूको गैरआवासीय नेपालीको हैसियत कायम रहेको हुनु पर्नेछ ।
- १३.८. अन्तर्राष्ट्रिय महाधिवेशनमा मतदान अधिकार सहित भाग लिनका लागि सम्बन्धित राष्ट्रिय समन्वय परिषदले प्रत्येक १० (दश) जना पञ्जिकृत सदस्य संख्या बराबर एक जना प्रतिनिधि (१:१०) चयन गर्नेछ । यसरी चुनिने अन्तर्राष्ट्रिय महाधिवेशन प्रतिनिधिको संख्या बहालवाला अन्तर्राष्ट्रिय समन्वय परिषदका पदाधिकारी एवं सदस्यहरू बाहेक अधिकतम १०० (एकसय) हुनेछ ।

१४. अन्तर्राष्ट्रिय महाधिवेशनका कार्यहरू :-

अन्तर्राष्ट्रिय महाधिवेशनको कार्यहरू देहाय बमोजिम हुनेछ :

- १४.१. अन्तर्राष्ट्रिय समन्वय परिषदबाट सञ्चालित क्रियाकलापहरूलाई मूल्यांकन गर्ने र अन्तर्राष्ट्रिय समन्वय परिषदलाई निर्देशन दिने ।
- १४.२. अन्तर्राष्ट्रिय समन्वय परिषदको कार्यालय पदाधिकारीहरूको निर्वाचन गर्ने ।
- १४.३. संघको उद्देश्य प्राप्तिको लागि संघको नीतिहरू तय गर्ने ।
- १४.४. आवश्यकतानुसार संघको विधानको संशोधन गर्ने ।
- १४.५. संघको नीति तथा कार्यक्रमहरूको निर्माण र विकास गर्ने ।
- १४.६. संघका विभिन्न विभागहरू, समितिहरू एवं राष्ट्रिय समन्वय परिषदका प्रतिवेदनहरूलाई

Hem/Summa

८

अनुमोदन गर्ने ।

१४.७ अन्तर्राष्ट्रिय समन्वय परिषदका विभिन्न प्रतिवेदनहरु, द्वय-वार्षिक क्रियाकलापहरु र लेखा परिक्षण प्रतिवेदनलाई अनुमोदन गर्ने ।

१५. **संघको विशेष महाअधिवेशन :-**

अन्तर्राष्ट्रिय समन्वय परिषदका साधारण बहुमत सदस्यहरुले विशेष अन्तर्राष्ट्रिय महाअधिवेशन बोलाउन आवश्यक भएको ठानेमा जुनसुकै बेला विशेष अन्तर्राष्ट्रिय महाअधिवेशनको माग गर्न सक्नेछन् । विशेष अन्तर्राष्ट्रिय महाअधिवेशन माग गरिएको ३ महिनाभित्र विशेष अन्तर्राष्ट्रिय महाअधिवेशन बस्नु पर्नेछ । विशेष अन्तर्राष्ट्रिय महाअधिवेशनको अध्यक्षता अन्तर्राष्ट्रिय समन्वय परिषदका अध्यक्षले गर्नेछन् । निजको अनुपस्थितिमा अन्तर्राष्ट्रिय समन्वय परिषदको निर्णय अनुसार दुई उपाध्यक्ष मध्ये एक जनाले विशेष अन्तर्राष्ट्रिय महाअधिवेशनको अध्यक्षता गर्नेछ । विशेष अन्तर्राष्ट्रिय महाअधिवेशनमा धारा १३.८ बमोजिमका प्रतिनिधिहरुलाई भाग लिने हक हुनेछ । विशेष महाअधिवेशनले विशेष महाअधिवेशनको माग गर्दा दिइएको निवेदनमा औलाइएका विषयहरु उपर मात्रै निर्णय गर्नेछ ।

परिच्छेद - ६

१६. **संरक्षक परिषद :-**

गैरआवासीय नेपाली संघ अन्तर्राष्ट्रिय समन्वय परिषदमा रहि योगदान गरिसकेका व्यक्तित्वहरुलाई गैरआवासीय नेपाली संघको बृहततर दायरा भित्र रही निरन्तर गैरआवासीय नेपाली संघ र गैरआवासीय नेपालीहरुको हितका लागि योगदान गर्न र गैरआवासीय नेपाली संघको विश्वव्यापी स्वरुपलाई मजबुत पार्दै गैरआवासीय नेपालीहरुको एकताका लागि योगदान गर्न एक प्रमुख संरक्षक सहित बढिमा ५ (पाँच) जना संरक्षक रहेको संरक्षक परिषदको व्यवस्था हुनेछ । संरक्षक परिषद सदस्यहरुको चयन अन्तर्राष्ट्रिय समन्वय परिषदले २ वर्षकालागि गर्नेछ ।

१६.१ **अधिकार :-**

१६.१.१ गैरआवासीय नेपाली संघको हरेक तहका गतिविधिहरुमा सरिक हुन पाउने ।

१६.१.२ गैरआवासीय नेपाली संघको हरेक सूचनाहरु प्राप्त गर्न पाउने ।

१६.१.३ अन्तर्राष्ट्रिय समन्वय परिषदका बैठकहरुमा भाग लिन पाउने तर मतदान गर्न नपाउने र कोरमका लागि गणना नहुने ।

१६.१.४ अन्तर्राष्ट्रिय समन्वय परिषद निष्क्रिय रहन गएमा वा अत्यन्तै विवादित भइ संस्था विभाजित हुने अवस्थाको सृजना भएमा संरक्षक परिषदले अन्तर्राष्ट्रिय समन्वय परिषदलाई बैठक बस्न निर्देशन दिने र बैठक बस्न नसके वा निर्देशनको पालना नभए सम्पूर्ण राष्ट्रिय समन्वय परिषदको अध्यक्षहरुको भेला आयोजना गर्ने र संस्थाको संरक्षण गर्ने ।

Hem/8/2019

९

१६.२ काम कर्तव्य :-

१६.२.१ संघले अवलम्बन गर्ने हरेक नीति बमोजिम कार्य सम्पादन गर्ने ।

१६.२.२ संघले अधि सारेका कार्यक्रमहरु सम्पन्न गर्न आफ्नो तर्फबाट योगदान गर्ने ।

१६.२.३ संघको अनुरोध बमोजिम विभिन्न राष्ट्रिय तथा अन्तर्राष्ट्रिय स्तरका विभिन्न निकायहरुमा वा फोरमहरुमा विविध विषयहरुका लागि संघको प्रतिनिधित्व गर्ने ।

१६.२.४ संघले तोकेका अन्य कामहरु गर्ने ।

१७. अन्तर्राष्ट्रिय समन्वय परिषद :-

१७.१. अन्तर्राष्ट्रिय महाधिवेशनबाट पारित नीति र कार्यक्रमहरुलाई कार्यान्वयन गर्नको लागि संघको अन्तर्राष्ट्रिय समन्वय परिषद नामक एक कार्यकारी अंग हुनेछ ।

१७.२. अन्तर्राष्ट्रिय समन्वय परिषदमा अध्यक्ष, २ जना उपाध्यक्ष, महासचिव, सचिव, कोषाध्यक्ष र एसियाप्रशान्त, युरोप, मध्यपूर्व, उत्तरदक्षिण अमेरिका, अफ्रिका तथा आशिनिया क्षेत्रबाट गरि जम्मा ६ जना क्षेत्रीय संयोजकहरु र ६ जना उप संयोजकहरु, एक जना महिला संयोजक, एक जना महिला उपसंयोजक, एक जना यूवा संयोजक, एक जना यूवा उप संयोजक, प्रत्येक देशका राष्ट्रिय महाधिवेशनबाट निर्वाचित सदस्यहरु, विधानको धारा २२.१४.१ बमोजिम मनोनित १५ जना सदस्यहरु तथा विधानको धारा १७.१० बमोजिम मनोनित एक प्रवक्ता रहने छन् ।

१७.३ राष्ट्रिय समन्वय परिषद गठन भइ सकेका मुलुकबाट पञ्जिकृत सदस्य संख्या निम्नतम १० (दश) देखि १००० (एक हजार) सम्ममा १ जना र सो भन्दा बढि पञ्जिकृत सदस्य संख्या रहेमा सदस्य संख्याको अनुपात प्रत्येक एक हजार पञ्जिकृत सदस्य बराबर १ जना अन्तर्राष्ट्रिय समन्वय परिषद् सदस्य पदमा सम्बन्धित राष्ट्रिय समन्वय परिषद्को राष्ट्रिय महाधिवेशनबाट निर्वाचित हुनेछन् । तर यसरी निर्वाचित सदस्य संख्या बढिमा ५(पाच) जना सम्म मात्र हुनु पर्नेछ ।

१७.४ विधानको धारा १७.३ बमोजिम कुनै राष्ट्रबाट अन्तर्राष्ट्रिय समन्वय परिषदकालागि २ (दुई) वा सो भन्दा बढि संख्यामा सदस्य निर्वाचित हुने भएमा ती मध्येबाट १ (एक)जना सदस्यलाई सम्बन्धित राष्ट्रिय समन्वय परिषदका गतिविधिहरुको नियमित विवरण अन्तर्राष्ट्रिय समन्वय परिषद समक्ष पेश गर्न, अन्तर्राष्ट्रिय समन्वय परिषदका निर्णय तथा निर्देशनहरु राष्ट्रिय समन्वय परिषदमा कार्यान्वयन गराउन, अन्तर्राष्ट्रिय समन्वय परिषदका नियमित सुचनाहरु राष्ट्रिय समन्वय परिषदमा प्रवाह गर्न राष्ट्रिय महाधिवेशनले तोक्ने छ । बांकी अन्य अन्तर्राष्ट्रिय समन्वय परिषदका लागि निर्वाचित सदस्यहरुका हकमा भने यसै धारामा उल्लेख गरिएका काम बाहेकका सम्पूर्ण जिम्मेवारी निर्वाह गर्नु पर्नेछ ।

१७.५ अन्तर्राष्ट्रिय समन्वय परिषद् अध्यक्ष, पदाधिकारी र सदस्यहरुको उम्मेदवार बन्न चाहिने योग्यता:

१७.५.१ अध्यक्ष पदका लागि उम्मेदवार बन्नका लागि निज अन्तर्राष्ट्रिय समन्वय परिषदको पदाधिकारी वा सदस्य वा अन्तर्राष्ट्रिय समन्वय परिषदको सल्लाहकार वा कुनै पनि

Hem/8/2019
90
H/amm...

राष्ट्रिय समन्वय परिषदको अध्यक्ष पदमा एक कार्य काल पुरा गरेको हुनु पर्नेछ ।

- १७.५.२ अध्यक्ष बाहेकका अन्य पदाधिकारीहरूका लागि उम्मेदवार बन्नका लागि निज अन्तर्राष्ट्रिय समन्वय परिषदको पदाधिकारी वा सदस्य वा अन्तर्राष्ट्रिय समन्वय परिषदको सल्लाहकार वा कुनै पनि राष्ट्रिय समन्वय परिषदको पदाधिकारी पदमा एक कार्यकाल पुरा गरेको हुनु पर्नेछ ।
- १७.५.३ अन्तर्राष्ट्रिय समन्वय परिषद् सदस्यका लागि उम्मेदवार बन्नका लागि निज अन्तर्राष्ट्रिय समन्वय परिषदको पदाधिकारी वा सदस्य वा अन्तर्राष्ट्रिय समन्वय परिषदको सल्लाहकार वा कुनै पनि राष्ट्रिय समन्वय परिषदको सदस्य वा अन्तर्राष्ट्रिय वा राष्ट्रिय समन्वय परिषदका विभिन्न निकायमा एक कार्यकाल पुरा गरेको हुनु पर्नेछ । धारा २२.१४.१ अनुसार मनोनित सदस्यहरूको हकमा भने यो धारा लागू हुने छैन ।
- १७.६ अन्तर्राष्ट्रिय समन्वय परिषदलाई यस विधानको अधिनमा रहि आवश्यकता अनुसार नियमावली बनाउने अधिकार हुनेछ ।
- १७.७ आवश्यकता अनुसार राष्ट्रिय समन्वय परिषदको गठन र देहायको अवस्थामा विघटन गर्न वा मान्यता (Recognize) फिर्ता गर्ने अधिकार अन्तर्राष्ट्रिय समन्वय परिषदलाई हुनेछ ।
- १७.७.१ स्थानीय कानूनले वर्जित गरेको हद बाहेक यस संघको उद्देश्य अनुरूप अगाडि बढ्न अस्वीकार गरेमा ।
- १७.७.२ अन्तर्राष्ट्रिय समन्वय परिषदका निर्देशनहरू पालना नगरेमा ।
- १७.७.३ तदर्थ समिति गठन भएको बढिमा १ वर्ष भित्र राष्ट्रिय अधिवेशनको आयोजना गर्न नसकेमा ।
- १७.८ आवश्यकता अनुसार विभिन्न विभागहरूको गठन गर्ने, विभागहरूको नामाकरण गर्ने, विभागहरूका लागि आवश्यक नियमावली निर्माण गर्ने, आवश्यकता बमोजिम विभिन्न समितिहरूको गठन गर्ने, पारिश्रमिक दिने वा नदिने गरी कर्मचारी नियुक्त गर्ने र तिनीहरूको तलब, एवं सेवाका शर्तहरूको निर्धारण गर्ने अधिकार अन्तर्राष्ट्रिय समन्वय परिषदलाई हुनेछ ।
- १७.९ गैरआवासीय नेपाली संघलाई नेपाल र नेपालीको सर्वाङ्गिण हितमा अधिकतम योगदान पुऱ्याउन आवश्यक सल्लाह दिन सक्ने विभिन्न क्षेत्रमा विशिष्ट ज्ञान हासिल गरि सकेका नेपाली वा गैर नेपाली विशिष्ट व्यक्तित्वहरूलाई अन्तर्राष्ट्रिय समन्वय परिषदले संघको सल्लाहकारको रूपमा नियुक्त गर्न सक्नेछ ।
- १७.१० अन्तर्राष्ट्रिय समन्वय परिषदले संघको चालु काम कारवाहीका सम्बन्धमा संघको दृष्टिकोण धारणाहरू सार्वजनिक रूपले अभिव्यक्त गर्न एक जना प्रवक्ता नियुक्ती गर्न सक्नेछ ।
- १७.११ अन्तर्राष्ट्रिय समन्वय परिषदलाई संघको राष्ट्रिय समन्वय परिषद, सचिवालय, विभागहरू वा अन्य स्थापित निकायहरू, एवं राष्ट्रिय समन्वय परिषदको क्रियाकलापहरूलाई अनुगमन गर्ने र निर्देशनहरू जारी गर्ने अधिकार हुनेछ । तर राष्ट्रिय समन्वय परिषदलाई आफूले प्रतिनिधित्व गरेको देशसग सम्बन्धित विशेष परिस्थितिको उल्लेख गरेर पूर्वविचारको लागि आग्रह गर्ने अधिकार हुनेछ ।
- १७.१२ अन्तर्राष्ट्रिय समन्वय परिषदले आवश्यकता अनुसार विशेष समितिहरू गठन गर्न एवं

Hem/8/2019

११

तिनीहरूको अधिकार र कर्तव्यहरू तोक्न सक्नेछ । तर यस्ता समितिहरूले संघका अन्य अंग वा अन्तर्राष्ट्रिय समन्वय परिषदलाई विशेष रूपमा सुम्पिएका कुनै पनि कामहरू गर्ने अधिकार हुनेछैन ।

१७.१३. अन्तर्राष्ट्रिय समन्वय परिषदले संघको अन्तर्राष्ट्रिय महाधिवेशन, क्षेत्रीय सम्मेलन र विश्व सम्मेलनको आयोजना गर्नेछ ।

१७.१४ अन्तर्राष्ट्रिय समन्वय परिषदको पदावधि २ वर्षको हुनेछ ।

१८. अन्तर्राष्ट्रिय समन्वय परिषदको बैठक :-

१८.१. अन्तर्राष्ट्रिय समन्वय परिषदको बैठक सामान्यतया तीन महिनामा एक पटक सम्पन्न हुनेछ । बैठक आवश्यकता अनुसार व्यक्तिहरू भेला भएर वा साइबर वा भिडियो सम्मेलन मार्फत सम्पन्न गरिनेछ ।

१८.२. संघको कार्यालय पदाधिकारीहरूले बैठक सञ्चालनको कार्यविधि निर्धारण गर्नेछन् ।

१८.३ बैठकमा प्रत्येक राष्ट्रिय समन्वय परिषदका अध्यक्षहरूले पर्यवेक्षकको रूपमा भाग लिन पाउनेछन् ।

१९. अन्तर्राष्ट्रिय कार्यकारी :-

१९.१. अन्तर्राष्ट्रिय समन्वय परिषदका कामहरूलाई छिटो छरितो गरि सम्पन्न गर्न संघको एक अन्तर्राष्ट्रिय कार्यकारी सचिवालय हुनेछ ।

१९.२. अन्तर्राष्ट्रिय कार्यकारी सचिवालयमा अध्यक्ष, उपाध्यक्षहरू, महासचिव, सचिव, कोषाध्यक्ष र संघको प्रवक्ता रहनेछन् ।

१९.३. तत्काल अन्तर्राष्ट्रिय समन्वय परिषदको पूर्ण बैठक वस्न संभव नभएको तर कुनै निर्णय गर्न आवश्यक परेको अवस्थामा अन्तर्राष्ट्रिय कार्यकारी सचिवालयले अन्तर्राष्ट्रिय महाधिवेशनबाट प्राप्त म्याण्डेट बमोजिम निर्णयहरू गर्न र सोको कार्यान्वयन गर्न सक्ने छ । अन्तर्राष्ट्रिय कार्यकारी सचिवालयका निर्णयहरू अन्तर्राष्ट्रिय समन्वय परिषदका निर्णयहरू सो सरह हुनेछन् तर त्यस्ता निर्णयहरू आशन्न अन्तर्राष्ट्रिय समन्वय परिषदको पूर्ण बैठकमा अनुमोदन गराउनु पर्नेछ । अन्तर्राष्ट्रिय समन्वय परिषदको पूर्ण बैठकमा अनुमोदन हुन नसकेको विषयको हकमा भने अन्तर्राष्ट्रिय समन्वय परिषदको पूर्ण बैठकको निर्णय बमोजिम हुनेछ ।

२०. सचिवालय :-

२०.१. संघको दैनिक कार्यहरू सञ्चालन गर्न संघको सचिवालय नेपालको काठमाडौंमा रहनेछ ।

२०.२. सचिवालयमा एकजना कार्यकारी निर्देशक, एकजना सञ्चार तथा प्रकाशन अधिकृत, एकजना लेखा अधिकृत र संघको अन्तर्राष्ट्रिय समन्वय परिषदले नियुक्ती गरेका अन्य कर्मचारीहरू रहनेछन् ।

२०.३. संघको सचिवालय अन्तर्राष्ट्रिय समन्वय परिषदको नीति तथा निर्देशन अनुरूप चल्नेछ ।

२०.४. कार्यकारी निर्देशकले अन्तर्राष्ट्रिय समन्वय परिषदको बैठकमा भाग लिन सक्ने छ । तर

Hem/8/2020

१२

उसलाई मताधिकार हुने छैन ।

२१. निर्वाचन कार्यविधि :-

- २१.१. देहाय बमोजिम निर्वाचन सम्पन्न गर्न अन्तर्राष्ट्रिय समन्वय परिषदले एकजना आयुक्त सहित आवश्यकता अनुसारका सदस्यहरु रहने गरि निर्वाचन आयोगको गठन गर्न सक्नेछ ।
- २१.२. अन्तर्राष्ट्रिय समन्वय परिषदका पदाधिकारीहरुको निर्वाचन महाधिवेशनमा उपस्थित सम्पूर्ण अन्तर्राष्ट्रिय महाधिवेशन प्रतिनिधिहरुबाट हुनेछ । अन्तर्राष्ट्रिय समन्वय परिषदका सदस्यहरु सम्बन्धित राष्ट्रको राष्ट्रिय महाधिवेशनले निर्वाचित गर्नेछ । क्षेत्रीय संयोजक तथा उपसंयोजकहरुको निर्वाचन सम्बन्धित क्षेत्रका महाधिवेशन प्रतिनिधिहरुबाट मात्रै हुनेछ । संघको प्रवक्ता धारा १७.१० अनुसार अन्तर्राष्ट्रिय समन्वय परिषदले नियुक्ती गर्नेछ ।
- २१.३. संघको अध्यक्ष उही पदमा लगातार दुई पदावधि भन्दा बढी पदावधिको लागि पुनः निर्वाचित हुन योग्य हुने छैन ।
- २१.४. अन्तर्राष्ट्रिय समन्वय परिषदका पदाधिकारीहरुको पद आकस्मिक रुपमा रिक्त भएमा सो रिक्त पदमा अन्तर्राष्ट्रिय समन्वय परिषदले अर्को बाकी कार्य अवधिका लागि पदपुर्ति गर्न सक्नेछ । अन्तर्राष्ट्रिय समन्वय परिषद सदस्यहरुको हकमा भने सम्बन्धित राष्ट्रिय समन्वय परिषदको निर्णय बमोजिम हुनेछ ।
- २१.५. संघको विधानको धारा २१.४ बमोजिम पद पुर्ती गर्दा अध्यक्षको हकमा २ जना उपाध्यक्ष मध्येबाट र अन्य पदाधिकारीको हकमा भने अन्तर्राष्ट्रिय समन्वय परिषदको निर्णय बमोजिम हुनेछ । अन्तर्राष्ट्रिय समन्वय परिषदको कुनै पनि पदमा निर्वाचित भएमा राष्ट्रिय समन्वय परिषदमा निजको पद रिक्त हुनेछ । यसरी रिक्त हुन आएको पदपुर्ति राष्ट्रिय समन्वय परिषदले गर्नेछ ।

२२. अन्तर्राष्ट्रिय परिषदका पदाधिकारीहरु र कार्यकारी सदस्यहरुको काम कर्तव्य र अधिकारहरु :-

२२.१. अध्यक्ष :-

- २२.१.१. संघको प्रमुख कार्यकारी अधिकृतको रुपमा कार्य गर्ने ।
- २२.१.२. अन्तर्राष्ट्रिय समन्वय परिषद्, विश्व सम्मेलन र महाधिवेशनको खुला सत्रको अध्यक्षता गर्ने ।
- २२.१.३. अन्तर्राष्ट्रिय समन्वय परिषदले अन्यथा व्यवस्था गरेकोमा बाहेक विभिन्न विभाग तथा समितिका सदस्यहरुको नियुक्ति गर्ने ।
- २२.१.४. अन्तर्राष्ट्रिय समन्वय परिषदले तोकिएका अन्य काम कर्तव्यहरु पूरा गर्ने । अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।
- २२.१.५. कुनै विषयमा मत बराबर भएमा आफ्नो निर्णायक मत प्रयोग गर्ने ।
- २२.१.६. अन्तर्राष्ट्रिय समन्वय परिषदका पदाधिकारी सदस्यहरुको जिम्मेवारी तोकने ।
- २२.१.७. क्षेत्रीय संयोजकहरु मार्फत सम्बन्धित क्षेत्रको आवधिक कार्य विवरण तथा

Hem/8/2019

१३

समसामयिक गतिविधिको जानकारी लिने र आवश्यक नीति निर्देशन गर्ने ।

२२.२. उपाध्यक्ष :-

- २२.२.१ संघको नेतृत्वका लागि आवश्यकता अनुसार अध्यक्षलाई सहयोग गर्ने ।
- २२.२.२ अध्यक्षको अनुपस्थितिमा अध्यक्षले वा अन्तर्राष्ट्रिय समन्वय परिषदले तोके बमोजिमका कार्यहरु गर्ने ।
- २२.२.३ अन्तर्राष्ट्रिय समन्वय परिषदले तोकिएका अन्य काम कर्तव्यहरु पूरा गर्ने ।
- २२.२.४ अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.३. महासचिव :-


- २२.३.१ संघ र अन्तर्राष्ट्रिय समन्वय परिषदको सम्पूर्ण क्रियाकलापहरुलाई समन्वय गर्ने ।
- २२.३.२ अन्तर्राष्ट्रिय महाधिवेशन, विश्व सम्मेलन वा अन्तर्राष्ट्रिय समन्वय परिषदका बैठकहरुको सन्चालन गर्ने र बैठकका निर्णयहरुको अभिलेख राख्ने ।
- २२.३.३ संघको अभिलेख राख्ने र क्षेत्रीय संयोजकहरु मार्फत राष्ट्रिय समन्वय परिषदहरुलाई पत्राचार गर्ने ।
- २२.३.४ महासचिवको सांगठनिक प्रगति प्रतिवेदन अन्तर्राष्ट्रिय महाधिवेशन सम्पन्न हुन एक महिना अगावै राष्ट्रिय समन्वय परिषदमा छलफलका लागि पठाउने ।
- २२.३.५ संघ वा अन्तर्राष्ट्रिय कार्यकारी सचिवालयले वा अन्तर्राष्ट्रिय समन्वय परिषदले तोकेका अन्य कार्यहरु गर्ने । अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।
- २२.३.६ संघका सचिवालयका कर्मचारीहरुको कार्य अनुगमन गर्ने ।

२२.४. सचिव :-

- २२.४.१ आवश्यकता अनुसार महासचिवलाई सहयोग गर्ने ।
- २२.४.२ महासचिवको अनुपस्थितिमा निजले तोके बमोजिमका कार्यहरु गर्ने ।
- २२.४.३ अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.५. कोषाध्यक्ष :-

- २२.५.१ संघको कोष प्राप्त गर्ने र जिम्मामा लिने ।
- २२.५.२ अन्तर्राष्ट्रिय समन्वय परिषदको निर्देशन र संघको नियम बमोजिम कोषको निकासी गर्ने एवं लगानी गर्ने ।
- २२.५.३ संघको विविध कोष अभिवृद्धिका लागि विभिन्न उपायहरुको प्रस्ताव गर्ने ।



- २२.५.४ अन्तर्राष्ट्रिय महाधिवेशन र अन्तर्राष्ट्रिय समन्वय परिषदले तय गरेका विविध कार्यक्रमहरूका लागि आवश्यक रकम तथा परियोजनकालागि श्रोत साधनको परिचालन सम्बन्धि विवरण तयार गरि प्रस्ताव गर्ने ।
- २२.५.५ अन्तर्राष्ट्रिय महाधिवेशनमा वा क्षेत्रीय सम्मेलनमा वा अन्तर्राष्ट्रिय समन्वय परिषदका बैठकहरूमा अन्तर्राष्ट्रिय समन्वय परिषदले पारित गरेका कार्यक्रमहरूको आधारमा अनुमानित बजेट तयार गरि प्रस्तुत गर्ने ।
- २२.५.६ राष्ट्रिय समन्वय परिषदको कोष व्यवस्थापन र अभिलेख रखाइमा अन्तर्राष्ट्रिय समन्वय परिषद संग एक रुपता कायम गर्न आवश्यक सहयोग गर्ने ।
- २२.५.७ सचिवालयमा नियुक्त लेखा अधिकृतलाई आवश्यकता अनुसार नीति निर्देशन गर्ने, आवश्यकता बमोजिम मासिक प्रतिवेदन, वार्षिक प्रतिवेदन, वार्षिक लेखा प्रतिवेदन तयार गर्ने एवं धारा २७ बमोजिम नियुक्त लेखापरिक्षक द्वारा लेखापरिक्षण गराउने ।
- २२.५.८ अर्ध वार्षिक विवरण सम्पूर्ण अन्तर्राष्ट्रिय समन्वय परिषदका पदाधिकारी सदस्यहरूलाई तथा राष्ट्रिय समन्वय परिषदहरूलाई उपलब्ध गराउने ।
- २२.५.९ अन्तर्राष्ट्रिय महाधिवेशनमा प्रस्तुत गरिने कोषाध्यक्षको आर्थिक प्रतिवेदन अन्तर्राष्ट्रिय महाधिवेशन सम्पन्न हुन एक महिना अगावै राष्ट्रिय समन्वय परिषदहरूमा पठाउने ।
- २२.५.१० अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.६ प्रवक्ता :-

- २२.६.१ अन्तर्राष्ट्रिय समन्वय परिषदको काम कारवाहीका सम्बन्धमा संघको दृष्टिकोण सार्वजनिक गर्ने ।
- २२.६.२ अन्तर्राष्ट्रिय समन्वय परिषद र सञ्चार माध्यम विच समन्वय गर्ने ।
- २२.६.३ संघको गतिविधि बारे समय समयमा विभिन्न माध्यमबाट सूचना प्रवाह गर्ने ।
- २२.६.४ संघको अध्यक्ष वा अन्तर्राष्ट्रिय कार्यकारी सचिवालयले वा अन्तर्राष्ट्रिय समन्वय परिषदले तोकेका अन्य कार्यहरू गर्ने ।
- २२.६.५ अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.७ क्षेत्रीय संयोजक :-

- २२.७.१ विधानको धारा १७.२ बमोजिम निर्वाचित क्षेत्रीय संयोजक सम्बन्धित क्षेत्रको प्रमुखको हैसियतले कार्य गर्ने ।
- २२.७.२ सम्बन्धित क्षेत्रका राष्ट्रिय समन्वय परिषदका गतिविधिहरू सम्बन्धित मुलुकबाट निर्वाचित अन्तर्राष्ट्रिय समन्वय परिषद सदस्यहरूबाट जानकारी

लिने ।

- २२.७.३ आवश्यकता अनुसार क्षेत्रीय बैठक बोलाउने । त्यस्ता बैठकहरूको अध्यक्षता गर्ने ।
- २२.७.४ सम्बन्धित क्षेत्रको गतिविधिहरूको अर्ध वार्षिक विवरण अध्यक्ष समक्ष पेश गर्ने ।
- २२.७.५ अन्तर्राष्ट्रिय समन्वय परिषदका निर्णयहरू कार्यान्वयन गर्न गराउन सम्बन्धित सदस्यहरूलाई निर्देशन जारी गर्ने ।
- २२.७.६ संघको क्षेत्रीय सम्मेलनको आयोजनाका लागि तथा अन्तर्राष्ट्रिय समन्वय परिषदको बैठकबाट पारित गरिनु पर्ने विभिन्न विषयसंग सम्बन्धित प्रस्तावहरू पेश गर्ने ।
- २२.७.७ सम्बन्धित क्षेत्रमा राष्ट्रिय समन्वय परिषदहरू गठन गर्ने र राष्ट्रिय समन्वय परिषदहरू बीच संयोजन गर्ने ।
- २२.७.८ अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.८. क्षेत्रीय उप संयोजक :-

- २२.८.१ आवश्यकता बमोजिम क्षेत्रीय संयोजकलाई सहयोग गर्ने ।
- २२.८.२ संयोजकको अनुपस्थितिमा नीजले तोके बमोजिमको कार्य गर्ने ।
- २२.८.३ अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.९. महिला संयोजक :-

- २२.९.१ विश्व भरिका गैरआवासीय महिलाहरूलाई संयोजन गर्दै नेपाल र नेपालीको हितका लागि उनीहरूको सामुहिक प्रयत्नलाई व्यवस्थित र प्रभावकारी पार्न सञ्जाल विस्तार गर्ने कामको संयोजन गर्ने ।
- २२.९.२ राष्ट्रिय समन्वय परिषदमा मनोनित महिला संयोजकहरूलाई संयोजन गर्ने, आवधिक विवरण लिने, महिलाहरूसँग सम्बन्धित विभिन्न कार्यक्रमहरू तय गर्न आवश्यक सहयोग गर्ने ।
- २२.९.३ राष्ट्रिय समन्वय परिषदको मातहतमा रहि सम्बन्धित राष्ट्रिय समन्वय परिषदको महिला संयोजकको अगुवाइमा विभिन्न मुलुकहरूमा गैरआवासीय नेपाली महिलाको साझा सञ्जाल स्थापना गर्न सहयोग गर्ने ।
- २२.९.४ अन्तर्राष्ट्रिय समन्वय परिषदका बैठकहरूमा भाग लिने, आइसिसि समक्ष महिला गतिविधि सम्बन्धित आवधिक विवरण प्रस्तुत गर्ने ।
- २२.९.५ अन्तर्राष्ट्रिय समन्वय परिषदका निर्णयहरू विभिन्न राष्ट्रिय समन्वय परिषद मातहत गठित महिला सञ्जालमा कार्यान्वयन गराउने ।
- २२.९.६ अन्तर्राष्ट्रिय समन्वय परिषदले तोकेका अन्य कार्यहरू गर्ने । अन्तर्राष्ट्रिय

Hem/8/2019

१६

समन्वय परिषदले लागु गरेका विनियम र आचार संहिताको पालना गर्ने ।

२२.१० महिला उपसंयोजक :-

२२.१०.१ आवश्यकता बमोजिम महिला संयोजकलाई सहयोग गर्ने ।

२२.१०.२ महिला संयोजकको अनुपस्थितिमा नीजले तोके बमोजिमको कार्य गर्ने ।

२२.१०.३ तोकिएका अन्य कार्यहरू गर्ने । अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.११ युवा संयोजक :-

२२.११.१ विश्व भरिका गैरआवासीय युवाहरूलाई संयोजन गर्दै नेपाल र नेपालीको हितका लागि युवाहरूको सामुहिक प्रयत्नलाई व्यवस्थित र प्रभावकारी पार्न सञ्जाल विस्तार गर्ने कामको संयोजन गर्ने ।

२२.११.२ राष्ट्रिय समन्वय परिषदमा मनोनित युवा संयोजकहरूलाई संयोजन गर्ने, आवधिक विवरण लिने, युवासंग सम्बन्धित विभिन्न कार्यक्रमहरू तय गर्न आवश्यक सहयोग गर्ने ।

२२.११.३ अन्तर्राष्ट्रिय समन्वय परिषदका बैठकहरूमा भाग लिने, आइसिसि समक्ष युवा गतिविधिहरूको आवधिक विवरण प्रस्तुत गर्ने ।

२२.११.४ अन्तर्राष्ट्रिय समन्वय परिषदका निर्णयहरू सम्बन्धित क्षेत्रमा कार्यान्वयन गराउने ।

२२.११.५ अन्तर्राष्ट्रिय समन्वय परिषदले तोकेका अन्य कार्यहरू गर्ने ।

२२.१२ यूवा उपसंयोजक :-

२२.१२.१ आवश्यकता बमोजिम यूवा संयोजकलाई सहयोग गर्ने ।

२२.१२.२ यूवा संयोजकको अनुपस्थितिमा नीजले तोके बमोजिमको कार्य गर्ने ।

२२.१२.३ तोकिएका अन्य कार्यहरू गर्ने । अन्तर्राष्ट्रिय समन्वय परिषदले लागु गरेका विनियम र आचार संहिताको पालना गर्ने ।

२२.१३ सदस्य :-

२२.१३.१ अन्तर्राष्ट्रिय समन्वय परिषद सदस्यले आफुले प्रतिनिधित्व गरेको देशको राष्ट्रिय समन्वय परिषदको प्रतिनिधित्व गर्ने ।

२२.१३.२ राष्ट्रिय समन्वय परिषदबाट सञ्चालित विविध कार्यक्रमहरू एवं दिइएका निर्देशनहरूको पालना र कार्यान्वयनका सम्बन्धमा आफ्नो राय सहित सम्बन्धित क्षेत्रीय संयोजक समक्ष अर्ध वार्षिक कार्य विवरण पेश गर्ने ।

२२.१३.३ सम्बन्धित क्षेत्रीय संयोजकको निर्देशन बमोजिमका कार्यहरू गर्ने ।

२२.१३.४ सम्बन्धित मुलुकमा सम्पन्न गरिनु पर्ने कार्यहरूको संयोजन सहित विभिन्न प्रस्ताव गर्ने ।



२२.१३.५ राष्ट्रिय समन्वय परिषदको बैठकमा भाग लिने ।

२२.१३.६ अन्तर्राष्ट्रिय समन्वय परिषदको बैठकमा भाग लिने ।

२२.१३.७ अन्तर्राष्ट्रिय समन्वय परिषदबाट पारित निर्णयहरु कार्यान्वयन गर्ने ।

२२.१३.८ अन्तर्राष्ट्रिय समन्वय परिषदले लागु गरेको विनियम र आचारसंहिताको पालना गर्ने ।

२२.१४ मनोनित सदस्य :-

२२.१४.१ अन्तर्राष्ट्रिय समन्वय परिषदले कम्तिमा ५ जना महिला प्रतिनिधि सहित बढीमा १५ जना सम्म मनोनित सदस्यहरु निश्चित समयावधिको लागि मनोनित गर्न सक्नेछ । यी सदस्यहरुको पदावधि परिषदको पदावधि समाप्त भए पछि स्वतः समाप्त हुनेछ ।

२२.१४.२ विधानको धारा २२.१३ बमोजिम विभिन्न विषयहरुमा संघको केन्द्रीय तहमा रहि योगदान गर्न सक्ने व्यक्तिहरुको रुपमा मनोनित अन्तर्राष्ट्रिय समन्वय परिषदका सदस्यहरुले अन्तर्राष्ट्रिय समन्वय परिषदले तोके बमोजिमका जिम्मेवारीहरु पुरा गर्ने ।

परिच्छेद - ७

२३. राष्ट्रिय समन्वय परिषद :-

२३.१. एउटा देश भित्र बसोबास गर्ने घटीमा १० जना गैरआवासीय नेपालीहरु मिलेर राष्ट्रिय समन्वय परिषद स्थापना गर्न सक्नेछन् ।

२३.२. यो विधानको वृहत संरचना भित्र रहेर आफू बसोबास गर्ने मुलुकको स्थानीय कानून बमोजिम राष्ट्रिय समन्वय परिषदको दर्ता गरिनेछ ।

२३.३. राष्ट्रिय समन्वय परिषदको गठन तथा कार्यसमितिको ढांचा देहाय बमोजिमको हुनु पर्नेछ ।

अध्यक्ष - १

उपाध्यक्ष

महासचिव

सचिव

कोषाध्यक्ष

सदस्यहरु

सम्बन्धीत राष्ट्रिय समन्वय परिषद भएको मुलुकको भु-राजनैतिक अवस्था तथा आवश्यकता अनुसार पदाधिकारी तथा सदस्यहरुको संख्या राष्ट्रिय समन्वय परिषदले निर्धारण गर्ने छ । राष्ट्रिय समन्वय परिषदले निर्धारण गरेको सदस्य संख्या मध्ये आवश्यकता अनुसार मनोनित सदस्यहरुको संख्या तोक्न सक्नेछ । राष्ट्रिय समन्वय परिषद सदस्यहरुबाट एक महिला र एक युवा प्रतिनिधी अनिवार्य रुपमा छनोट गर्नु पर्नेछ । यस्ता प्रतिनिधी सदस्यहरुको हैसियत राष्ट्रिय समन्वय परिषद सदस्यहरु सरह

Hem/8/2019

१८

हुनेछ । आवश्यकता अनुसार राष्ट्रिय समन्वय परिषदले प्रवक्ताको नियुक्ती गर्न सक्नेछ ।

- २३.४. यो विधानको अधीनमा रही समस्त संघको उद्देश्यहरु र लक्ष्य अनुरूप सम्बन्धित मुलुकसंग सम्बद्ध रहेका विषयमा राष्ट्रिय समन्वय परिषदले अधिकतम स्वायत्तताको उपभोग गर्नेछ ।
- २३.५. यो विधानका धाराहरु, अन्तर्राष्ट्रिय समन्वय परिषदसंग सम्बन्धित नियमहरु र तिनीहरुमा आवश्यकता अनुसार बेला बेलामा गरिएका परिवर्तनहरु राष्ट्रिय समन्वय परिषदको क्रियाकलापमा लागू हुनेछन् ।
- २३.६. राष्ट्रिय समन्वय परिषदको लेटरहेड, शपथ, कार्यालयको छाप, सदस्यता आवेदन फाराम, सदस्यको परिचय पत्र र प्रतिक चिन्ह यस विधानको अनुसूचीमा तोकिए बमोजिम हुनेछ ।
- २३.७. राष्ट्रिय समन्वय परिषदको राष्ट्रिय अधिवेशनबाट पारित आफ्नो छुट्टै विधान हुनेछ तर राष्ट्रिय समन्वय परिषदको विधान संघको विधानसंग बाझिएमा संघको यो विधान बमोजिम हुनेछ ।
- २३.८. राष्ट्रिय समन्वय परिषदका कार्यकारी समितिको पदावधि २ वर्षको हुनेछ ।
- २३.९. राष्ट्रिय महाधिवेशन अन्तर्राष्ट्रिय समन्वय परिषदले तोकेको नियमावली र आचारसंहिता अनुसार सम्पन्न हुनु पर्नेछ ।

२४. राष्ट्रिय महाधिवेशन :-

- २४.१. प्रत्येक राष्ट्रिय समन्वय परिषदको राष्ट्रिय अधिवेशन अन्तर्राष्ट्रिय महाधिवेशन र विश्व सम्मेलनको मिति बढिमा ६ महिना बांकी रहने गरि राष्ट्रिय महाधिवेशन सम्पन्न गर्नु पर्नेछ । सोही राष्ट्रिय महाधिवेशनले नै धारा १७.३ अनुसारको अन्तर्राष्ट्रिय समन्वय परिषदका लागि देशको प्रतिनिधित्व गर्ने अन्तर्राष्ट्रिय समन्वय परिषद सदस्यको निर्वाचन गर्नेछ ।
- २४.२. राष्ट्रिय महाधिवेशन दुई वर्षमा एक पटक सम्पन्न हुनेछ ।
- २४.३. संघका पञ्जिकृत सदस्यहरुलाई आफू बसोबास गर्ने देशको राष्ट्रिय महाधिवेशनमा भाग लिने हक हुनेछ ।
- २४.४. राष्ट्रिय महाधिवेशनले अन्तर्राष्ट्रिय समन्वय परिषदमा सम्बन्धित देशको प्रतिनिधित्व गर्नका लागि अन्तर्राष्ट्रिय महाधिवेशनमा उपस्थित हुने गरि पञ्जिकृत सदस्यहरु मध्येबाट अन्तर्राष्ट्रिय समन्वय परिषद सदस्यको निर्वाचन गर्नेछ ।

२५. राष्ट्रिय समन्वय परिषदको अधिकार र कर्तव्य :-

- २५.१. राष्ट्रिय समन्वय परिषदले संघको पञ्जिकृत सदस्यता सम्बन्धित मुलुक भित्रका गैरआवासीय नेपालीहरुलाई जारी गर्ने अधिकार हुनेछ ।
- २५.२. राष्ट्रिय समन्वय परिषदलाई संघको विधानको वृहत संरचना भित्र रही क्षेत्रीय वा शाखा

Hem/8/2019

१९

- समितिहरु गठन गर्ने, विघटन गर्ने र तिनीहरुलाई निर्देशन जारी गर्ने अधिकार हुनेछ ।
- २५.३. राष्ट्रिय समन्वय परिषदलाई संघको भावना विपरित कार्य गर्ने वा संघ वा राष्ट्रिय समन्वय परिषदको विधानको उल्लंघन गर्ने सम्बन्धित राष्ट्रिय समन्वय परिषदमा पञ्जिकृत कुनै पनि सदस्यलाई सदस्यताबाट निलम्बन वा निस्काशन गर्ने अधिकार हुनेछ । यस प्रकार निस्काशन वा निलम्बन गरिएको व्यक्तिलाई उचित सुनवाइको अवसर दिइनेछ, र राष्ट्रिय परिषदको निर्णय उपर निर्णय भएको मितिले ३० दिन भित्र सम्बन्धित सदस्यले अन्तर्राष्ट्रिय समन्वय परिषदको अनुशासन समितिमा उजुरी गर्न सक्नेछन् । अनुशासन समितिले त्यस उजुरी माथि छानविन गरी आफ्नो राय अन्तर्राष्ट्रिय समन्वय परिषदमा पठाउने छ र अन्तर्राष्ट्रिय समन्वय परिषदको निर्णय अन्तिम हुनेछ ।
- २५.४. राष्ट्रिय समन्वय परिषदले आफुले सञ्चालन गरेका सम्पूर्ण क्रियाकलापहरुको अर्धवार्षिक विवरण क्षेत्रीय संयोजक समक्ष पेश गर्नु पर्नेछ ।
- २५.५. राष्ट्रिय समन्वय परिषदलाई राष्ट्रिय महाधिवेशनका लागि दर्ता शुल्क तोक्ने अधिकार हुनेछ ।
- २५.६. राष्ट्रिय समन्वय परिषदले पञ्जिकृत सदस्यहरुको विवरण र सदस्यता शुल्क अन्तर्राष्ट्रिय समन्वय परिषदले तोकेको मिति भित्र संघको सचिवालयमा पठाउनु पर्नेछ ।
- २५.७. राष्ट्रिय समन्वय परिषदले संघको अन्तर्राष्ट्रिय महाधिवेशन र विश्व सम्मेलनमा उपस्थित हुनका लागि दर्ता भएका पञ्जिकृत सदस्यहरुको अभिलेख कायम गर्नेछ, र दर्ता विवरण संघको सचिवालयलाई पठाउनु पर्नेछ ।

परिच्छेद - ८

२६. संघका कोषहरु :-

- २६.१. संघको कोषमा पञ्जिकृत सदस्यता शुल्क विभिन्न व्यक्तिहरुबाट प्राप्त अनुदान, राष्ट्रिय समन्वय परिषदबाट प्राप्त अनुदान रकम र संघको विभिन्न क्रियाकलाप मार्फत प्राप्त हुने रकमहरु सामेल हुनेछन् ।
- २६.२. संघको लागि प्राप्त हुने सम्पूर्ण कोषको रकमहरुको व्यवस्थापन कोषाध्यक्षले अन्तर्राष्ट्रिय समन्वय परिषदको निगरानीमा गर्नेछ । अन्तर्राष्ट्रिय समन्वय परिषदलाई संघको हित हुने गरी कोषको रकमहरुको खर्चलाई नियन्त्रण गर्ने वा स्वीकृति दिने अधिकार हुनेछ ।
- २६.३. अन्तर्राष्ट्रिय समन्वय परिषदले संघको आफ्नो नामको बैंक खातामा रकमहरु राख्नेछ, र अध्यक्ष तथा कोषाध्यक्ष वा अध्यक्ष र कोषाध्यक्षले मनोनित गरेका आ-आफ्ना प्रतिनिधिहरु २ (दुई) जनाको हस्ताक्षरबाट सञ्चालन हुनेछ । अध्यक्ष वा कोषाध्यक्ष आफ्ना प्रतिनिधिहरुले गरेका सम्पूर्ण कामका लागी जिम्मेवार हुनेछन् ।
- २६.४. अन्तर्राष्ट्रिय समन्वय परिषदले विभिन्न उद्देश्यहरुका लागि देहाय बमोजिमका कोषहरु स्थापना गर्न सक्नेछ ।

Hemisharma

२०

- २६.४.१ **साधारण कोष** :- अन्तर्राष्ट्रिय समन्वय परिषदले संघको सम्पूर्ण खर्च पूर्ति गर्नको लागि एक साधारण कोष स्थापना गर्नेछ । यस कोष अन्तर्गत पञ्जकृत सदस्यता शुल्क, संघको प्रकाशनबाट प्राप्त हुने रकम, अन्तर्राष्ट्रिय समन्वय परिषद वा राष्ट्रिय समन्वय परिषदले विभिन्न क्रियाकलाप आयोजना गरी उठाएको रकम र अनुदान रकमहरु पर्नेछन् ।
- २६.४.२ **सामाजिक कल्याण कोष** :- अन्तर्राष्ट्रिय समन्वय परिषदले विशेष प्रकारका मानविय कल्याणका परियोजना सञ्चालन गर्नको लागि एउटा सामाजिक कल्याण कोष स्थापना गर्न सक्नेछ । कुनै संघ, संस्था, कम्पनी वा अन्य निकाय र व्यक्तिगत रुपबाट प्राप्त अनुदान रकम नै यस कोषको श्रोत हुनेछ । अन्तर्राष्ट्रिय समन्वय परिषदले परियोजनाको अनुगमन गर्न एक विशेष समिति गठन गर्न सक्नेछ ।
- २६.४.३ **अन्य कोषहरु** :- संघको उद्देश्य प्राप्त गर्नका लागि अन्तर्राष्ट्रिय समन्वय परिषदले आवश्यक ठानेमा अन्य विभिन्न कोषहरु स्थापना गर्न सक्नेछ ।

२७. **संघको लेखा र लेखापरिक्षण :-**

संघको आय व्ययको विवरण नेपाल सरकारले अपनाएको लेखा प्रणाली बमोजिम राखिनेछ । यो धाराको प्रयोजनकालागि संघको लेखाको लेखापरीक्षण संघको साधारण सभाले नियुक्त गरेको इजाजतपत्र प्राप्त लेखापरिक्षकबाट गरिनेछ । संघको लेखापरिक्षकको नियुक्ति तथा लेखापरिक्षकको पारिश्रमिक साधारण सभाले तोके बमोजिम हुनेछ । लेखापरिक्षणभए पश्चात लेखापरीक्षकले प्रत्येकवर्ष संघको लेखाको लेखापरिक्षणगरिदिएको प्रतिवेदन संघले एक प्रति परराष्ट्र मन्त्रालयमा पेश गर्नेछ ।

संघको लेखा तथा काम कारवाहीको सम्बन्धमा परराष्ट्र मन्त्रालयले अनुगमन गर्न सक्नुकासाथै अनुगमन गर्दा संघको काम कारवाहीमा कुनै सुधार गर्न आवश्यक देखिएमा परराष्ट्र मन्त्रालयले आवश्यक निर्देशन दिनसक्ने छ । सो बमोजिम दिइएको निर्देशनको पालना गर्नु संघ को कर्तव्य हुनेछ ।

२८. **बैंक खाता :-**

संघको बैंक खाता संघको नाउमा अन्तर्राष्ट्रिय समन्वय परिषदले सञ्चालन गर्नेछ । खाताबाट सबै प्रकारका चेकहरु वा आदेशहरुको भुक्तानीका लागि विधानको धारा २६.३ मा तोकिए बमोजिमका दुई जना पदाधिकारी वा निजहरुले तोकिएको दुइ जना व्यक्तिबाट सही गरिनेछ ।

परिच्छेद-९

२९. **विधानको संशोधन :-**

२९.१. यस विधानको कुनै पनि धारा, उपधाराको संशोधन खारेजी थप घट वा परिवर्तन गर्ने

Hem/ Sharma

२९

प्रस्ताव अन्तर्राष्ट्रिय समन्वय परिषदको पदाधिकारी सदस्यहरु मध्ये २५ (पच्चिस) प्रतिशतले पेश गर्न सक्नेछन् । यसरी पेश गरिएको प्रस्ताव अन्तर्राष्ट्रिय महाधिवेशन उपस्थित दुई तिहाई बहुमतबाट पारित गर्न सकिनेछ ।

२९.२. विधानको कुनै धाराहरु संशोधन वा खारेज गर्ने प्रस्ताव पारित भएमा सो प्रस्ताव तत्कालै लागू हुनेछ ।

३०. **निष्काशन :-**

अन्तर्राष्ट्रिय समन्वय परिषदका पदाधिकारी वा सदस्यहरुले संघलाई नोक्सानी पुऱ्याउने कुनै खराब आचरण गरेको ठहर भएमा राजिनामा दिन लगाइनेछ । यदि सो व्यक्तिले राजिनामा दिन इन्कार गरेमा अन्तर्राष्ट्रिय समन्वय परिषदको बैठकमा उपस्थित सदस्यहरुको सामान्य बहुमतबाट निजलाई निष्काशन गर्न सकिनेछ । यसरी निष्काशन गर्नु पूर्व निजले गरेको आचरणको बारेमा ३० दिन भित्र स्पष्ट गर्ने उचित अवसर दिइनेछ । यस धाराको प्रयोजनका लागि अन्तर्राष्ट्रिय समन्वय परिषदले एक अनुशासन समितिको गठन गर्न सक्नेछ ।

३१. **विधानको व्याख्या :-**

यो विधानको व्याख्या गर्ने अधिकार अन्तर्राष्ट्रिय परिषदबाट स्थापित विधान सम्बन्धी समितिमा अन्तर्निहित हुनेछ । अन्तर्राष्ट्रिय परिषदले संयोजक सहित एक तीन सदस्यीय विधान सम्बन्धी समिति गठन गर्नेछ । विधान सम्बन्धी समितिले गरेको व्याख्या अन्तिम मानिनेछ ।

३२. **अन्य संघ संस्थाहरुसंगको सहकारिता :-**

संघले यस विधानमा उल्लेख गरिएका उद्देश्यहरु प्राप्तिका लागि नेपाली एवं गैर नेपाली संघ संस्थाहरुसंग समन्वय गर्न सक्नेछ ।

३३. **अन्तर्राष्ट्रिय समन्वय परिषदको विघटन :-**

सम्पूर्ण पञ्जिकृत सदस्यहरुको साधारण बहुमतले चाहेमा अन्तर्राष्ट्रिय समन्वय परिषद विघटन हुनेछ । अन्तर्राष्ट्रिय समन्वय परिषद विघटन भएको मितिले बढिमा ३ महिना भित्र विशेष महाधिवेशनको बैठक बसी नयां अन्तर्राष्ट्रिय समन्वय परिषदको निर्वाचन सम्पन्न गर्नु पर्नेछ ।

३४. **संघको खारेजी :-**

विश्वभरका कुल राष्ट्रिय समन्वय परिषदहरु मध्ये पचहत्तर प्रतिशत राष्ट्रिय समन्वय परिषदहरुको राष्ट्रिय महाधिवेशनहरुमा राष्ट्रिय समन्वय परिषदहरुका सदस्यहरु मध्ये पचहत्तर प्रतिशत सदस्यहरुले संघको विघटन प्रस्ताव पारित गर्ने निर्णय गरेमा वा विधान बमोजिम संघले कार्यसंचालन गर्न नसकेमा संघको विघटन हुनेछ । उपरोक्त कुनै कारणले संघ विघटन भएमा संघको सम्पत्ती नेपाल सरकारको स्वामित्वमा सार्नेछ । र उक्त सम्पत्तिले थामेसम्मको संघको दायित्व नेपाल सरकारले व्यहोर्नेछ । संघ विघटनको यस्तो निर्णय अन्तर्राष्ट्रिय समन्वय परिषद ले अनुमोदन गरेको मितिले ६ महिना पछि लागू हुनेछ ।

Hem/8/2019

२२

३५. लागू हुने कानून :-

यो विधानको कुनै प्राबधान प्रचलित नेपाल कानून संग बाझिएमा बाझिएको हदसम्म नेपाल सरकारको कानून बमोजिम हुनेछ।

अनुसूची-१

संघको प्रतिक चिन्ह :-

दुई अर्ध वृत्तको घेरा भित्र अंग्रेजी ठूलो अक्षरमा NRN लेखिएको माथि दुई हिमालयहरूको बीचमा उदाउँदै गरेको सूर्य र तल्लो अर्ध वृत्तमा अंग्रेजी भाषाको ठूलो अक्षरमा Non-Resident Nepali Association लेखिएको चिन्ह नै संघको प्रतिक चिन्हको नमुना हुनेछ।



प्रतिक चिन्हको नमुना :-

उदाउँदै गरेको सूर्यले गैरआवासीय नेपालीहरूको अभिलाषा, दुई हिमालयहरूले नेपाल, NRN ले गैरआवासीय नेपालीहरू, Non-Resident Nepali Association ले गैरआवासीय नेपाली संघको र दुई अर्ध वृत्तहरूको घेराले पृथ्वीको प्रतिनिधित्व गर्छ।

अनुसूची-२

कार्यालयको छाप :-

संघको अन्तर्राष्ट्रिय समन्वय परिषद र राष्ट्रिय समन्वय परिषदको कार्यालयको छाप गोलाकार, गोलाकार भित्र नेपाली र अंग्रेजी भाषामा संघको नाम "गैरआवासीय नेपाली संघ", "Non-Resident Nepali Association" लेखिएको र त्यस भित्र दुई अर्ध गोलाकार वृत्तहरू, तिनीहरूको बीचमा NRN / NCC - (सम्बन्धित देशको नाम) लेखिएको अंग्रेजी ठूलो अक्षरको माथि दुई हिमालयको चुचुराहरूको बीचमा उदाउँदै गरेको सूर्य हुनेछ।

Handwritten signatures and stamps at the bottom of the page, including the name 'Hem/Sharma' and a purple stamp.

अन्तर्राष्ट्रिय समन्वय परिषद




राष्ट्रिय समन्वय परिषद



अनुसुची - ३

कार्यालयको लेटर हेडको नमुना अंग्रेजी भाषामा देहाय बमोजिम हुनेछ :



Hem/Sharada

२४

अनुसुची - ४

आवेदन फारमको नमुना

अनुसुची - ५

संघको परिचय पत्रको नमुना अंग्रेजी भाषामा देहाय बमोजिम हुनेछ :



अनुसुची - ६

शपथ :-

म सत्यनिष्ठापूर्वक एवं विवेकपूर्वक सपथ लिन्छु कि यो विधान र यसको अधीनमा बन्ने नियम, उपनियमहरूको पालना गर्नेछु । म कहिल्यै पनि विधानले मलाई दिएका अख्तियारीको दुरुपयोग गर्ने एवं पदको गोपनियता भंग गर्ने कार्य गर्ने छैन । म गैरआवासीय नेपाली संघको मुल्य र मान्यताहरूलाई सदा सर्वोकृष्टताका साथ आत्मासात गर्ने मेरो प्रतिवद्धतालाई अभिव्यक्त गर्दछु ।

॥ समाप्त ॥

Hem/ Sharma
25
Mammi